

वृद्ध मां की अश्लील फोटो वायरल करने का मामला

मानवाधिकार आयोग ने डीजीपी और आईजी से रिपोर्ट तलब की

जयपुर|कोटा में संपत्ति के लिए अपनी ही 75 साल की मां की अश्लील फोटो खींचकर वायरल करने के मामले में राज्य मानवाधिकार आयोग ने डीजीपी,आईजी कोटा रेंज और कोटा एसपी से तथ्यात्मक रिपोर्ट तलब की है।

आयोग के अध्यक्ष जस्टिस महेशचन्द्र शर्मा ने यह अंतरिम निर्देश मामले में स्व:प्रेरित प्रसंज्ञान लेते हुए दिए । आयोग ने कहा कि एक बेटे का केवल संपत्ति के लिए अपनी मां की अश्लील फोटो खींचकर व्हाटसएप पर वायरल करने की खबर दिल को आघात

पहुंचाने वाली और मां-बेटे के पवित्र बंधन को शर्मसार करने वाली है। कोरोना संकट से निजात के लिए सभी धर्मों के लोग ईश्वर से प्रार्थना करने में लगे हुए हों तो एक बेटे का कोख से पैदा करने वाली मां के साथ ऐसा जघन्य अपराध करना दर्दनाक,पापयुक्त,अधर्मयुक्त और अमानवीय है। आयोग ने आदेश की कॉपी डीजीपी,आईजी कोटा रेंज और एसपी कोटा को भेजकर अपनी निगरानी में अनुसंधान करवाने और तथ्यात्मक रिपोर्ट पेश करने का निर्देश दिया है। वहीं आगामी सुनवाई 24 मई को तय की है।

बेटे द्वारा बुजुर्ग मां के अश्लील फोटो वायरल करने का मामला,
डीजीपी, डीआईजी और एसपी को जांच करवाने को कहा

मानवाधिकार आयोग ने भास्कर की खबर पर लिया प्रसंज्ञान, 24 जून तक मांगी रिपोर्ट

क्राइम रिपोर्टर | कोटा

संपत्ति के लालच में कोटा के एक बेटे द्वारा 75 साल की मां के अश्लील फोटो लेकर वायरल करने की शर्मनाक घटना पर राजस्थान राज्य मानव अधिकार आयोग ने प्रसंज्ञान लिया है। भास्कर में प्रकाशित खबर पर प्रसंज्ञान लेते हुए आयोग ने पुलिस महानिदेशक, कोटा रेंज पुलिस महानिरीक्षक व कोटा शहर पुलिस अधीक्षक को पत्र भेजा है। इसमें कहा है कि वह इस प्रकरण की गहनता से अनुसंधान कराएं तथा 24 जून से पहले आयोग को तथ्यात्मक रिपोर्ट पेश करें। यह प्रसंज्ञान 18 मई को परिवार क्रमांक 20 द्वारा लिया गया है, जो एकल पीठ के समक्ष

रखा गया है। एकलपीठ में आयोग अध्यक्ष जस्टिस महेशचंद्र शर्मा मामले की सुनवाई करेंगे।

परिवार में आयोग ने दैनिक भास्कर में 18 मई, 2020 को प्रकाशित समाचार का हवाला दिया कि खबर से वास्तव में मानवीय मूल्यों को बहुत चोट पहुंची है। गौरतलब है कि कोटा के दादाबाड़ी थाना क्षेत्र निवासी एक 50 वर्षीय बेटे ने सिर्फ मकान के लालच में 75 साल की मां के अश्लील फोटो खींच लिए और वाट्सएप पर वायरल कर दिए। ये मकान बेटे को ही मिलना था, फिर भी उसने ऐसी हरकत की। उसकी इस हरकत ने मां-बेटे के पवित्र रिश्ते और समाज को शर्मसार कर दिया।

**आयोग ने लिखा - कानून बनाने वालों ने सोचा भी नहीं
होगा कि ऐसे पवित्र रिश्ते को ऐसे तार-तार किया जाएगा**

**कोटा में रिश्तों को शर्मसार करने वाली घटना, बेटा गिरफ्तार
मकान की चाह में 50 साल के बेटे ने 75 साल
की मां के अश्लील फोटो खींचे, वायरल किए**

कोटा | कोटा में मां-बेटे के पवित्र रिश्ते को शर्मसार करने वाली घटना हुई। यहाँ शिवपुरा निवासी 50 वर्षीय बेटे ने अपनी 75 वर्षीय मां से मकान हड़पने के लिए पहले तो उसके अश्लील फोटो खींच लिए, फिर वाट्सएप पर वायरल कर दिए। बाद में शांतिपता तरीके से इन्हें डिलीट भी कर दिया। बुजुर्ग मां

मकान तो बेटे को ही मिलना था, फिर ऐसी हरकत क्यों...

पुलिस जांच में सामने आया है कि आरोपी का एक भाई और है। उसके पास पहले से मकान है और वो उसी में रहता है। इनके पिता की मौत कुछ दिन पहले ही हुई है। पिता ने मौत से कुछ समय पहले ही मकान की वसीयत आरोपी बेटे के नाम की थी। हालांकि, मां का कहना है कि बेटे ने यह वसीयत भी झूठी बनाई थी। इसी बात को लेकर मां-बेटे में विवाद था। आरोपी के पत्नी व दो बेटे हैं।

भास्कर में प्रकाशित खबर

आयोग ने प्रसंज्ञान लेते हुए परिवार में लिखा है कि उपरोक्त खबर पढ़कर हृदय को आघात पहुंचा है कि मां-बेटे के पवित्र बंधन को किस प्रकार शर्मसार किया गया है। एक बेटे ने मात्र संपत्ति हड़पने के लिए 75 साल की मां के अश्लील फोटो खींचे और वायरल कर दिए। यह कानून बनाने वालों ने सोचा भी नहीं होगा कि ऐसे पवित्र बंधन को किस प्रकार पापमय एवं तारतार करके इस प्रकार दूषित किया जाएगा। इस हृदय विदारक, दर्दनाक और अमानवीय घटना पर प्रथम दृष्टया राज्य आयोग प्रसंज्ञान लेता है।